

खबर संक्षेप

जर्जर एवं क्षतिग्रस्त स्कूलों व आंगनबाड़ी भवनों में न हो संचालन

कटनी। वर्षा ऋतु के मद्देनजर बाढ़ आपदा प्रबंधन के तहत कलेक्टर दिलीप कुमार यादव ने समय-सिमा बैठक में जिले के सभी अनुविभागीय अधिकारियों, कार्यपालन यंत्री लोकनिर्माण विभाग, जिला शिक्षा अधिकारी, जिला कार्यक्रम अधिकारी महिला एवं बाल विकास तथा अनुविभागीय अधिकारी लोक निर्माण विभाग को निर्देश दिया है कि जर्जर एवं क्षतिग्रस्त शासकीय शाला भवनों एवं आंगनबाड़ी केन्द्रों में कक्षाओं का संचालन न हो। साथ ही अन्य किसी भी गतिविधियों में जर्जर स्कूल व आंगनबाड़ी केन्द्रों के कमरों या भवनों का उपयोग नहीं किया जाय। इस हेतु मौके पर जांच कर संयुक्त रूप से सत्यापन उपरांत निर्देशानुसार कार्यवाही सुनिश्चित करने की हिदायत दी गई है।

उत्कृष्ट कार्य करने वाले पुलिस कर्मी सम्मानित

कटनी। पुलिस अधीक्षक अभिनय विश्वकर्मा द्वारा सप्ताह के दौरान उत्कृष्ट कार्य करने वाले पुलिसकर्मियों को सम्मानित किया गया। यह सम्मान समारोह पुलिस कंट्रोल रूम में आयोजित किया गया, जिसमें जिले के विभिन्न थानों में तैनात पुलिसकर्मियों को थाना स्तर पर आमजन की मदद, अपराधों के खुलासे, वारंटियों की गिरफ्तारी, साइबर जागरूकता, जनसंपर्क एवं कानून-व्यवस्था बनाए रखने में बेहतर योगदान देने वाले अधिकारी-कर्मचारी को प्रशस्ति पत्र प्रदान किए गए। थाना प्रभारी कोतवाली अजय सिंह, चौकी प्रभारी बस स्टैंड उनि.योगेश मिश्रा, उनि शैलेंद्र सिंह थाना बरही, सडिन विजय गिरी थाना कोतवाली, प्रधान आरक्षक जोगिंदर तिवारी थाना बाकल, प्रधान आरक्षक दीपक परसे, आरक्षक बुधु सिंह थाना बाकल, आरक्षक दीपक तिवारी थाना कोतवाली, आरक्षक रोहित सिंह थाना कोतवाली, आरक्षक बुधराज सिंह थाना कोतवाली पुलिस विभाग में उत्कृष्टता को बढ़ावा देने के उद्देश्य से यह पहल निरंतर जारी रहेगी।

बीएलओ को प्रशिक्षण

कटनी। भारत निर्वाचन आयोग ने फोटो निर्वाचन नामावली को त्रुटिहीन बनाने की दृष्टि से तथा बीएलओ के क्षमता विकास के लिए प्रशिक्षण देने के निर्देश दिए हैं। कलेक्टर दिलीप कुमार यादव के निर्देश पर जिले के अंतर्गत आने वाली चारों विधानसभा क्षेत्रों में नियुक्त बीएलओ एवं बीएलओ सुपरवाइजर को विधानसभावार प्रशिक्षण दिया जा रहा है।

हादसे में बाइक सवार प्रौढ़ की हुई मौत

दीमरखेड़ा। डिवाइडर से टकराकर घायल हुए प्रौढ़ की उपचार दौरान मौत हो गई। प्रौढ़ मोटरसाइकिल से अपने घर लौट रहा था। घटना दीमरखेड़ा थाना क्षेत्र की है। पुलिस मर्ग कायम कर मामले की विवेचना में जुटी है। थाना प्रभारी मोहम्मद शाहिद खान ने बताया कि थाना क्षेत्र के निमहा रिखाई निवासी बाल कुमार पिता मिही लाल मरकाम (52) सोमवार को मोटरसाइकिल से उमरियापान किसी काम से आया था। वापस घर लौटते समय रामपुर और झिना पिपरिया के बीच सड़क किनारे लगे डिवाइडर से टकरा गया जिसे गंभीर चोट आई।

सतना स्मार्ट सिटी के घटिया निर्माण कार्य उजागर, नई सड़कें और पुलिया क्षतिग्रस्त

सतना। स्मार्ट सिटी योजना के तहत सतना में किए जा रहे निर्माण कार्यों की गुणवत्ता पर अब गंभीर सवाल उठने लगे हैं। हाल ही में बनी कंक्रीट की नई पुलिया और सड़कें जगह-जगह से क्षतिग्रस्त होने लगी हैं, जिससे स्थानीय लोगों में भारी आक्रोश है। आरोप है कि नगर निगम का जिम्मेदार अमला इन क्षतिग्रस्त स्थानों को ईट-मिट्टी के मलबे से ढककर लीपापोती करने में जुटा है। सतना को स्मार्ट सिटी बनाने के नाम पर करोड़ों रुपये पानी की तरह बहाए जा रहे हैं, लेकिन जमीनी हकीकत कुछ और ही बयां कर रही है। जिन सड़कों और पुलिया का निर्माण कुछ समय पहले ही हुआ था, वे

आरटीओ कार्यालय में कर्मचारियों की कमी से मैदानी कार्य प्रभावित



सतना।

क्षेत्रीय परिवहन कार्यालय (आरटीओ) इन दिनों गंभीर कर्मचारियों की कमी से जूझ रहा है, जिसका सीधा असर मैदानी कार्यों और जनता को मिलने वाली सेवाओं पर पड़ रहा है। स्वीकृत पदों के मुकाबले आधे से भी कम कर्मचारियों के साथ, कार्यालय पर काम का बोझ अत्यधिक बढ़ गया है, जिससे ड्राइविंग लाइसेंस जारी करने से लेकर वाहनों के पंजीकरण और प्रदूषण जांच तक, सभी आवश्यक सेवाएं धीमी पड़ गई हैं। प्राप्त जानकारी के अनुसार, सतना आरटीओ कार्यालय में विभिन्न श्रेणियों के लिए स्वीकृत पदों की संख्या लगभग यहां अनुमानित स्वीकृत पदों की संख्या डालें, जैसे 25-30 है, जबकि वर्तमान में केवल यहां अनुमानित कार्यरत कर्मचारियों की संख्या डालें, तो गिनती के कर्मचारी ही कार्यरत हैं। इनमें लिपिक, सहायक, और फील्ड स्टाफ दोनों शामिल हैं। अधिकारियों का कहना है कि यह कमी लंबे समय से बनी हुई है और नए

कर्मचारियों की भर्ती की प्रक्रिया धीमी होने के कारण स्थिति और विकट होती जा रही है। कर्मचारियों की इस भारी कमी का सबसे ज्यादा असर फील्ड वर्क पर पड़ रहा है। वाहनों की नियमित जांच, सड़क अभियान, ओवरलोडिंग पर नियंत्रण और ड्राइविंग टेस्ट जैसी महत्वपूर्ण गतिविधियां प्रभावित हो रही हैं। एक अधिकारी ने नाम न छापने की शर्त पर बताया, पर्याप्त कर्मचारियों के अभाव में हम चाहकर भी सभी जरूरी फील्ड वर्क को समय पर पूरा नहीं कर पा रहे हैं। कई बार तो एक ही कर्मचारी को कई जिम्मेदारियां निभानी पड़ती हैं, जिससे दक्षता प्रभावित होती है। ड्राइविंग लाइसेंस के आवेदकों को भी लंबी प्रतीक्षा का सामना करना पड़ रहा है टेस्ट लेने वाले कर्मचारियों की कमी के कारण स्लॉट मिलने में देरी हो रही है, जिससे लाइसेंस प्रक्रिया में अनावश्यक विलंब हो रहा है। इसी तरह, वाहनों के फिटनेस प्रमाण पत्र और परमिट जारी करने में भी अधिक समय लग रहा है, जिससे व्यावसायिक वाहन मालिकों को

नुकसान उठाना पड़ रहा है। जनता की परेशानी भी बढ़ गई है। कार्यालय आने वाले लोग अक्सर लंबी कतारों और धीमी गति से चल रहे कामकाज से हताश नजर आते हैं। कई लोगों ने शिकायत की है कि उन्हें छोटे-छोटे कार्यों के लिए भी कई-कई बार कार्यालय के चक्कर लगाने पड़ते हैं। आरटीओ कार्यालय के एक वरिष्ठ अधिकारी ने बताया कि उन्होंने कई बार उच्च अधिकारियों को इस समस्या से अवगत कराया है और कर्मचारियों की भर्ती के लिए अनुरोध किया है। हालांकि, अभी तक इस दिशा में कोई ठोस कदम नहीं उठाया गया है। उन्होंने उम्मीद जताई कि सरकार इस गंभीर मुद्दे पर जल्द ध्यान देगी और आरटीओ कार्यालय को पर्याप्त स्टाफ उपलब्ध कराएगी ताकि मैदानी कार्य सुचारु रूप से चल सकें और जनता को बेहतर सेवाएं मिल सकें। कर्मचारियों की कमी न केवल आरटीओ के कामकाज को प्रभावित कर रही है, बल्कि इससे सड़क सुरक्षा और परिवहन नियमों के अनुपालन पर भी नकारात्मक प्रभाव पड़ रहा है।

कम डीजल-पेट्रोल देने पर एसडीएम ने पंप किया सील, 8 में से 6 नोजल में मिली गड़बड़ी

सतना।

सिलिण्डर लाइन चौक स्थित गुरुनानक पब्लिक सर्विस स्टेशन को प्रशासन ने सील कर दिया है। एसडीएम सिटी राहुल सिलाडिया ने मंगलवार रात को टीम के साथ पेट्रोल पंप पर दबिश दी। जांच में पाया गया कि 8 नोजल में से 6 नोजल से निर्धारित मात्रा से कम डीजल-पेट्रोल दिया जा रहा था। टीम में डीएसओ सम्यक जैन, कनिष्ठ आपूर्ति अधिकारी भागवत द्विवेदी, ब्रजेश पांडेय, नाप-तौल निरीक्षक दीपक गौड़ और सेल्स ऑफिसर नकुल दीक्षित शामिल थे। जांच करीब 4 घंटे तक चली। सभी नोजल पर 5 लीटर वेंसल से माप का परीक्षण किया गया।



पैरामीटर्स पर की गई। इसमें डेंसिटी, टैंक वाटर पेस्ट चेकिंग, डिस्लेवरी रीडिंग और स्टैंक का मिलान शामिल था। केवल 2 नोजल से निर्धारित मात्रा के अनुसार ईंधन दिया जा रहा था। प्रशासन अब जांच कार्रवाई का प्रतिवेदन कलेक्टर कार्यालय भेजेगा।

4 पैरामीटर्स पर की गई जांच

एसडीएम सिटी ने बताया कि पेट्रोल पंप की जांच 4

प्रिज्म के अंतर्गत संचलित प्रिज्म सीमेंट चूना पत्थर खदान को मिला फाइव स्टार रेटिंग प्रमाण पत्र

सतना। प्रिज्म जॉनसन लिमिटेड, के अंतर्गत संचलित प्रिज्म सीमेंट चूना पत्थर खदान, क्षेत्रफल 253.326 हेक्टेयर को भारतीय खान ब्यूरो (आईबीएम) की सतत विकास मूल्यांकन में वर्ष 2023-24 के लिए फाइव स्टार रेटिंग प्रमाण पत्र प्रदान किया गया। भारतीय खान मंत्रालय (भारत सरकार) के तत्वाधान में आयोजित फाइव एंड सेवन स्टार रेटिंग, वर्ष 2023-24 का पुरस्कार वितरण कार्यक्रम इंटरनेशनल सेंटर जयपुर, राजस्थान में आयोजित किया गया। पुरस्कार वितरण के इस कार्यक्रम के मुख्य अतिथि भजन लाल शर्मा, मुख्यामंत्री, राजस्थान सरकार की उपस्थिति में जी.किशन रेड्डी, केंद्रीय मंत्री, कोयला एवं खान (भारत सरकार) के कर कमलों द्वारा प्रदान किया गया। प्रिज्म जॉनसन लिमिटेड के एजीएम सीएसआर एवं जनसंपर्क देवेन्द्र मिश्रा ने उपरोक्त जानकारी देते हुए बताया कि इंडियन ब्यूरो ऑफ माइंस (आईबीएम) के माध्यम से भारतीय खान मंत्रालय द्वारा खदानों के 'स्टार रेटिंग' प्रणाली की स्थापना की गई है जिसमें स्टार रेटिंग खदानों के प्रयास और निरंतर विकास ढाँचा (एसडीएफ) के कार्यान्वयन के लिए किए गए प्रयासों के लिए प्रदान किया जाता है। संपूर्ण भारत वर्ष में संचालित खदानों में उनके द्वारा किये गए समग्र क्षेत्र में उत्कृष्ट प्रदर्शन के लिए केवल 95 खदानों को ही फाइव स्टार रेटिंग एवं सेवन स्टार रेटिंग पुरस्कार से नवाजा गया है।



प्रिज्म जॉनसन लिमिटेड, के अंतर्गत संचलित प्रिज्म सीमेंट चूना पत्थर खदान, क्षेत्रफल 253.326 हेक्टेयर को भारतीय खान ब्यूरो (आईबीएम) की सतत विकास मूल्यांकन में वर्ष 2023-24 के लिए फाइव स्टार रेटिंग प्रमाण पत्र प्रदान किया गया। भारतीय खान मंत्रालय (भारत सरकार) के तत्वाधान में आयोजित फाइव एंड सेवन स्टार रेटिंग, वर्ष 2023-24 का पुरस्कार वितरण कार्यक्रम इंटरनेशनल सेंटर जयपुर, राजस्थान में आयोजित किया गया। पुरस्कार वितरण के इस कार्यक्रम के मुख्य अतिथि भजन लाल शर्मा, मुख्यामंत्री, राजस्थान सरकार की उपस्थिति में जी.किशन रेड्डी, केंद्रीय मंत्री, कोयला एवं खान (भारत सरकार) के कर कमलों द्वारा प्रदान किया गया। प्रिज्म जॉनसन लिमिटेड के एजीएम सीएसआर एवं जनसंपर्क देवेन्द्र मिश्रा ने उपरोक्त जानकारी देते हुए बताया कि इंडियन ब्यूरो ऑफ माइंस (आईबीएम) के माध्यम से भारतीय खान मंत्रालय द्वारा खदानों के 'स्टार रेटिंग' प्रणाली की स्थापना की गई है जिसमें स्टार रेटिंग खदानों के प्रयास और निरंतर विकास ढाँचा (एसडीएफ) के कार्यान्वयन के लिए किए गए प्रयासों के लिए प्रदान किया जाता है। संपूर्ण भारत वर्ष में संचालित खदानों में उनके द्वारा किये गए समग्र क्षेत्र में उत्कृष्ट प्रदर्शन के लिए केवल 95 खदानों को ही फाइव स्टार रेटिंग एवं सेवन स्टार रेटिंग पुरस्कार से नवाजा गया है।

हाईवे पर बोलेरो खड़े ट्रक से टकराई, एयर बैग खुलने से बची तीन लोगों की जान, जिला अस्पताल में चल रहा इलाज

सतना।

मंगलवार रात स्टेट हाईवे-11 पर मझगवां थाना क्षेत्र के भरगावां मोड़ पर बोलेरो गाड़ी सड़क किनारे खड़े ट्रक से टकरा गई। हादसे में बोलेरो सवार तीन लोग घायल हो गए। घायलों में बरौंदा निवासी रोहित शिवहरे 28 वर्ष, दीपाली शिवहरे 21 वर्ष और सुदामा बाई 70 वर्ष शामिल हैं। तीनों सतना से अपने गांव लौट रहे थे। बोलेरो की नंबर प्लेट एएमपी 19 सी 8409 है। टक्कर तेज थी, लेकिन बोलेरो में लगे एयर बैग समय पर खुल गए, जिससे तीनों की जान बच गई।



इलाज के लिए जिला अस्पताल रेफर मझगवां पुलिस मौके पर पहुंची और घायलों को पहले कोठी सामुदायिक स्वास्थ्य केंद्र

पहुंचाया। वहां से प्राथमिक उपचार के बाद उन्हें जिला अस्पताल रेफर किया गया। पुलिस ने मामला दर्ज कर जांच शुरू कर दी है।

आप जिलाध्यक्ष ने मेयर-पार्श्व के खिलाफ कोर्ट में लगाया परिवाद, निर्वाचन रद्द करने की मांग

सतना।

प्रॉपर्टी टैक्स मामले में मेयर योगेश तामकार और पार्श्व गोपी गोलानी के खिलाफ तृतीय व्यवहार न्यायाधीश प्रत्युष चतुर्वेदी की अदालत में परिवाद दर्ज किया गया है। आम आदमी पार्टी के जिलाध्यक्ष डॉ.अमित सिंह की ओर से मंगलवार को यह परिवाद दायर किया गया। जगनकारी के अनुसार, मेयर की विध्या सेमिक्स प्राइवेट लिमिटेड फेक्ट्री पर लगभग साढ़े 65

लाख रुपए का प्रॉपर्टी टैक्स बकाया है। यह फेक्ट्री शहर के इंडस्ट्रियल एरिया में भवन क्रमांक 511 में स्थित है।

नगर निगम ने 26 मार्च 2016 को मेयर समेत 30 भवन स्वामियों को नोटिस जारी किया था। उस समय मेयर की फेक्ट्री पर 21 लाख 60 हजार 725 रुपए टैक्स बकाया था।

3 साल बाद भी जमा नहीं कराई बकाया राशि

याचिकाकर्ता के वकील नरेश चंद्र त्रिपाठी ने बताया कि कोई जन प्रतिनिधि यदि निर्वाचित होने के बाद 3 माह के अंदर लंबित टैक्स का भुगतान नहीं करता है, तो धारा

26 के तहत वह पद के लिए अयोग्य हो जाता है। मेयर और पार्श्व पर संपत्ति कर के रूप में करोड़ों की बकाया राशि निर्वाचित होने के करीब 3 वर्ष बाद भी जमा नहीं कराई गई है।

व्या है पूरा घटनाक्रम

नगर निगम से 2016 में मिली नोटिस के खिलाफ मेयर और अन्य बकायादारों ने प्रथम अपर जिला न्यायाधीश के यहाँ याचिका दायर की थी। न्यायालय ने 2011 के बाद का संपत्तिकर जमा करने का आदेश दिया और 1997 से 2011 तक पुनरीक्षण की राहत दी। मेयर इस आदेश के खिलाफ हाईकोर्ट गए, जहाँ से स्ट्रे मिल गया। हालांकि, मेयर ने 28 मई 2024 को अपनी याचिका वापस ले ली है।

पवैया के पास बड़ा हादसा टला, दिव्य ज्योति ट्रेवल्स की बस अनियंत्रित होकर सड़क से उतरी

सतना।

पवैया-सेमरिया रोड पर आज दोपहर एक बड़ा हादसा टल गया, जब दिव्यज्योति ट्रेवल्स की एक बस अनियंत्रित होकर सड़क के नीचे उतर गई। यह घटना पवैया के पास दोपहर करीब 12:30 बजे हुई। गनीमत रही कि इस दुर्घटना में किसी भी यात्री को गंभीर चोट नहीं आई और सभी यात्री सुरक्षित बताए जा रहे हैं। बस के ड्राइवर को मामूली चोटें आई हैं। जानकारी के अनुसार, बस गोलहटा मझियां जा रही थी। अभी तक दुर्घटना के कारणों का स्पष्ट पता नहीं चल पाया है, लेकिन ऐसा प्रतीत होता है कि ड्राइवर ने किसी कारणवश वाहन से नियंत्रण खो दिया, जिसके चलते बस सड़क से नीचे जा उतरी। स्थानीय पुलिस और प्रशासन मौके पर पहुंच गए हैं और आगे की जांच की जा रही है। इस घटना से क्षेत्र में थोड़ी देर के लिए अफरा-तफरी का माहौल बन गया था, लेकिन यात्रियों की सुरक्षा सुनिश्चित होने से सभी ने राहत की सांस ली।

विधानसभा क्षेत्रों में बीएलओ को दिया गया प्रशिक्षण

सतना। मुख्य निर्वाचन पदाधिकारी मध्य प्रदेश भोपाल के निर्देशानुसार आयोग द्वारा बृथ लैवल आफिसर्स के लिए राष्ट्रीय प्रशिक्षण कार्यक्रम के अंतर्गत विधानसभा क्षेत्र स्तर पर बीएलओ का प्रशिक्षण 7 जुलाई से प्रारंभ किया जाकर 17 जुलाई तक पूरा किया जायेगा। कलेक्टर एवं जिला निर्वाचन अधिकारी डॉ.सतीश कुमार एस के निर्देशन में बुधवार को विधानसभा क्षेत्र चित्रकूट में 42 सतना में 45, नागौद में 35, मेहर में 50 तथा विधानसभा क्षेत्र रामपुर बघेलान में 45 बीएलओ को भारत निर्वाचन आयोग द्वारा प्रशिक्षण प्राप्त मास्टर ट्रेनर्स द्वारा आयोग से प्राप्त पीपीटी के माध्यम से प्रशिक्षण दिया गया।

जिले में अब तक 235.2 मि.मी. औसत वर्षा दर्ज

सतना। जिले में इस वर्ष 1 जून से 9 जुलाई तक 235.2 मिलीमीटर औसत वर्षा दर्ज की गई है। अधीक्षक भू-अभिलेख सतना से प्राप्त जानकारी के अनुसार अब तक जिले की सतना (रघुराजनगर) तहसील में 394.5 मि.मी., सोहावल (रघुराजनगर) में 184.5 मि.मी., बरौंदा (मझगवां) में 197.5 मि.मी., बिरसिंहपुर में 101 मि.मी., रामपुर बघेलान में 189.4 मि.मी., नागौद में 369.7 मि.मी., जसो (नागौद) में 89.5 मि.मी. एवं उच्छेरा में 355.5 मि.मी. औसत वर्षा अब तक दर्ज की जा चुकी है। जिले की औसत सामान्य वर्षा 891.7 मि.मी. है। विगत वर्ष इस अवधि तक जिले में औसत वर्षा 144.9 मि.मी. वर्षा दर्ज की जा चुकी थी।

खबर संक्षेप



कलेक्टर के निर्देश पर बागेश्वर धाम में राजस्व एवं पुलिस विभागा की बड़ी कार्रवाई

27 दुकानों एवं होम स्टे को अवैध बिजली काटी गई शासकीय भूमि पर बने 6 होम स्टेयों पर ध्वस्तीकरण की कार्यवाही

छतरपुर। छतरपुर कलेक्टर पार्थ जैसवाल के आदेशानुसार एवं एसडीएम राजनगर प्रशांत अग्रवाल के नेतृत्व में पुलिसबल के सहयोग से खाद्य विभाग एवं विद्युत विभाग के संयुक्त दल द्वारा मंगलवार को ग्राम गढ़ा में स्थित बागेश्वर धाम में 50 से अधिक खाद्य प्रतिष्ठानों का औचक निरीक्षण किया गया। निरीक्षण के दौरान 11 प्रतिष्ठानों से 14.2 किलो वाले घरेलू उपयोग वाले कुल 14 गैस सिलेंडर जब्त किये जाकर प्रकरण निर्मित किए गए। खाद्य सुरक्षा अधिनियम द्वारा 9 खाद्य प्रतिष्ठानों से 2 किलो 2 मिठाई पेड़ा, 3 किलो लड्डू, 3 लीटर दूध, 4 किलो आलू की सब्जी, 1 किलो कचौरी का बना मसाला, 2 लीटर जलेबी के शक्कर का शीरा एवं 2 किलो मोतीचूर के लड्डू जो मानकों के विरुद्ध होने पर विनिर्देशित करवाया गया। साथ ही तीन खाद्य प्रतिष्ठानों को नियम विरुद्ध कार्य करने पर शट डाउन किया गया। इसके साथ ही सुरक्षा मानकों का पालन नहीं करने पर एवं शासकीय भूमि पर अवैध रूप से संचालित 1 होम स्टे को सील किया गया और 6 होम स्टे पर ध्वस्तीकरण की कार्यवाही की गई एवं अन्य होम स्टे को मानक अनुरूप नहीं थे उनको हटाने की चेतावनी भी दी गई। साथ ही अवैध बिजली कनेक्शन होने पर 27 दुकानों एवं होम स्टे के बिजली कनेक्शन काटे गए। यह कार्यवाही निरंतर जारी रहेगी। इस दौरान एसडीओपी नवीन दुबे, तहसीलदार धीरज गौतम, सीईओ राकेश शुक्ला, खाद्य सुरक्षा अधिकारी वेद प्रकाश चौबे सहित राजस्व एवं पुलिस विभाग के संबंधित अधिकारी मौजूद रहे।

आई.टी.आई. के पुनः कराएं च्वाइस फिलिंग

छतरपुर। शासकीय आई.टी.आई. में रजिस्ट्रेशन एवं च्वाइस फिलिंग एवं महिलाओं के रजिस्ट्रेशन के संबंध में संचालनालय कौशल विकास मध्यप्रदेश द्वारा शा.आई.टी.आई. में 16 जून 2025 से रजिस्ट्रेशन किये जा रहे हैं। उनकी च्वाइस फिलिंग 11 जुलाई 2025 तक की जाएगी। संचालनालय द्वारा महिलाओं के लिये प्रवेश हेतु बार-बार सुनहरे अवसर प्रवेश हेतु दिये जा रहे हैं। महिलाएं अपने प्रवेश हेतु रजिस्ट्रेशन और च्वाइस फिलिंग करायें। जिन आवेदकों ने पूर्व रजिस्ट्रेशन एवं च्वाइस फिलिंग कराई है और उनको प्रवेश नहीं मिला है या प्रवेश चयन सूची के नाम है परन्तु प्रवेश नहीं लिया है वे अपनी च्वाइस फिलिंग पुनः संशोधित कर प्रवेश के लिये करा सकते हैं।

पुलिस एवं आपदा प्रबंधन दल ने बाढ़ प्रभावित क्षेत्र में चलाया बचाव अभियान



काठन एवं श्यामरी नदी के बीच बने टापू में फंसे 5 लोगों का किया रेस्क्यू

छतरपुर। पुलिस द्वारा बरसात के मौसम में सुरक्षा व्यवस्था को दृष्टिगत आवश्यक व्यवस्थाएं की गई हैं। जिले के समस्त थाना चौकी क्षेत्र अंतर्गत भ्रमण कर बाढ़ आसमानी बिजली जैसे अन्य खतरों से बचाव हेतु जन संवाद किया गया, एडवाइजरी भी जारी की गई थी। आपदा प्रबंधन बचाव दल से समन्वय स्थापित कर आवश्यक प्रबंध किया गया है। मंगलवार शाम थाना बड़ा मलहरा पुलिस को क्षेत्र अंतर्गत ग्राम बराज क्षेत्र अंतर्गत काठन और श्यामरी नदी के बीच बने टापू में लोगों के फंसे होने की सूचना प्राप्त हुई। पुलिस टीम द्वारा तुरंत कार्यवाही करते हुए आवश्यक व्यवस्थाएं की गईं। कुछ देर में टापू में फंसे 5 लोगों का रेस्क्यू किया गया। इस त्वरित कार्यवाही में एसडीएम बड़ा मलहरा आशुष जैन, एसडीओपी बड़ा मलहरा रोहित अलावा, तहसीलदार अलोक जैन, थाना प्रभारी बड़ा मलहरा निरीक्षक श्रद्धा शुक्ला, प्लाटून कमांडर विनोद तिवारी, थाना बड़ा मलहरा से सहायक उप निरीक्षक मनोराम, आरक्षक अरुण, विनोद, गोविंद, कृष्णाकंत, संजीव, एसडीआरएफ टीम से राकेश पाल, अमन बामनोरिया, रविंद्र यादव, विनोद बुनकर, अरुण राजपूत परमलाल कौंदर की भूमिका रही।

धसान नदी पर बने बांध लबालब लहचूरा बांध के 6 गेट खोले गए

प्रशासन ने ग्रामीणों को किया सतर्क, नदी से दूर रहने की अपील

हरपालपुर।

बुंदेलखंड अंचल में लगातार हो रही मूसलाधार बारिश के चलते नदियों, नालों और बांधों का जलस्तर तेजी से बढ़ रहा है। सावन की शुरुआत से पहले ही इस क्षेत्र में बारिश ने रफ्तार पकड़ ली है, जिससे सभी प्रमुख बांध पानी से लबालब भर चुके हैं। मध्यप्रदेश के टीकमगढ़ जिले में स्थित बान सुजारा बांध के सोमवार, 8 जुलाई को रात 7 गेट खोले गए थे। मंगलवार सुबह 8 बजे तक इसके 12 गेट खोल दिए गए और धसान नदी में करीब 78,000 क्यूसेक पानी छोड़ा गया। इसके परिणामस्वरूप नदी का जलस्तर तेजी से बढ़ा और यह पानी बुधवार सुबह तक महोबा जनपद (उत्तर प्रदेश) में स्थित लहचूरा बांध तक पहुंच गया। बांध की सुरक्षा को ध्यान में रखते हुए लहचूरा बांध के 6 से 7 गेट खोले गए, जिससे करीब 72,000 क्यूसेक पानी को सुरक्षित रूप से नीचे धसान नदी में छोड़ा जा रहा है। जल निकासी की यह प्रक्रिया बांध में



आने वाली पानी की मात्रा और क्षेत्र में हो रही वर्षा पर निर्भर करेगी। वर्तमान में लहचूरा बांध अपने पूर्ण जल स्तर तक भर चुका है। प्रशासन ने चेतावनी जारी करते हुए कहा है कि लहचूरा बांध से लगातार पानी छोड़े जाने के कारण धसान नदी उफान पर है। ऐसे में नदी किनारे बसे गांवों के निवासियों, मछुआरों, चरवाहों एवं बच्चों से अपील की गई है कि वे नदी के पास न जाएं और पूरी सतर्कता बरतें। किसी भी प्रकार की अनहोनी से बचने के लिए प्रशासनिक अमला पूरी तरह सतर्क है और स्थानीय लोगों को लगातार जागरूक किया जा रहा है।

दिव्यांग रतिराम बाबा ने केंद्रीय मंत्री डॉ. वीरेंद्र कुमार से लगाई न्याय की गुहार

छतरपुर। ईशानगर थाना क्षेत्र के पहाड़ गांव स्थित पंचमुखी मंदिर की जमीन को लेकर चल रहे विवाद में अब नया मोड़ आ गया है। दिव्यांग रतिराम बाबा ने मंदिर की जमीन पर जबरन कब्जा और झूठे आरोपों को लेकर केंद्रीय सामाजिक न्याय एवं अधिकारिता मंत्री डॉ. वीरेंद्र कुमार से मुलाकात कर न्याय की गुहार लगाई है। रतिराम बाबा का आरोप है कि गांव के कुछ दबंगों ने पंचमुखी मंदिर का ताला तोड़कर उन्हें मंदिर से जबरन बाहर निकाल दिया और उन पर मंदिर में चोरी करने का झूठा मामला दर्ज कर दिया। बाबा का कहना है कि वे वर्षों से मंदिर की देखरेख और गोरेवा कर रहे हैं, लेकिन अब उन्हें बेवजह प्रताड़ित किया जा रहा है। उन्होंने पहले भी इस संबंध में जिला कलेक्टर से शिकायत की थी, लेकिन अब तक कोई ठोस कार्रवाई नहीं हुई। बाबा ने केंद्रीय मंत्री को अपनी व्यथा सुनाते हुए बताया कि उनके पास रहने के लिए जगह नहीं है और उनकी सेवा में



लगीं गये भी असुरक्षित हैं। इस पर केंद्रीय मंत्री डॉ. वीरेंद्र कुमार ने उन्हें धैर्य रखने की सलाह दी और आश्चर्य व्यक्त किया कि वे मामले की जांच कराकर उन्हें न्याय दिलाने का प्रयास करेंगे। यह मामला अब प्रशासन और स्थानीय जनप्रतिनिधियों की गंभीरता की परीक्षा बन चुका है। बाबा जैसे दिव्यांगों की सुरक्षा और सम्मान बनाए रखना प्रशासन की प्राथमिक जिम्मेदारी है।

सावन के प्रत्येक सोमवार को संकट मोचन महादेव मंदिर में होगा विशेष श्रृंगार

महाशिवरात्रि से पहले पूरा होगा जीर्णोद्धार कार्य

छतरपुर। छतरपुर जिले के प्राचीन धार्मिक स्थल संकट मोचन महादेव मंदिर में सावन माह के प्रथम सोमवार से लेकर प्रत्येक सोमवार को विशेष श्रृंगार कार्यक्रम का आयोजन किया जाएगा। यह श्रृंगार देश के प्रसिद्ध मूर्तिकार पंडित दिनेश शर्मा द्वारा किया जाएगा, जो हर सप्ताह अलग-अलग आकर्षक दृश्य के माध्यम से महादेव का श्रृंगार करेंगे। समाजसेवी राजेंद्र अग्रवाल ने जानकारी देते हुए बताया कि संकट मोचन मंदिर लगभग 500 वर्ष पुराने इस प्राचीन मंदिर का वर्तमान में जीर्णोद्धार कार्य तेजी से चल रहा है, जो आगामी महाशिवरात्रि से पूर्ण पूर्ण कर लिया जाएगा। उन्होंने बताया कि इस कार्य में स्थानीय लोगों सहित कई श्रद्धालु सक्रिय रूप से सहयोग कर रहे हैं। सावन माह के अंतिम सोमवार को मंदिर परिसर में विशाल भंडारे और मेले का आयोजन भी किया जाएगा, जिसमें हजारों की संख्या में श्रद्धालुओं के शामिल होने की संभावना है। धार्मिक आस्था और सांस्कृतिक परंपराओं से ओतप्रोत यह आयोजन छतरपुर जिले के धार्मिक जीवन में एक विशेष स्थान रखता है।

नकारात्मक विचार हमारी ऊर्जा को कम करते हैं: श्रीपाद बृजेंद्र कृष्ण प्रभु

छतरपुर। इस्कॉन उज्जैन के अध्यक्ष श्रीपाद बृजेंद्र कृष्ण प्रभु ने सोमवार 7 जुलाई 2025 को जिला पंचायत स्नातक छतरपुर में जिला अधिकारियों को इन्फोर्मेटिव वेज ऑफ स्टूडेंट्स मीटिंग पर वक्तव्य दी। वक्तव्यों में कलेक्टर पार्थ जैसवाल सहित सभी जिला अधिकारी शामिल रहे। वक्तव्य का आयोजन छतरपुर कलेक्टर के नेतृत्व में आयोजित की गई। जिसमें तनाव प्रबंधन के प्रभावशाली मांग पर व्याख्यान दिया गया। श्रीपाद बृजेंद्र कृष्ण प्रभु ने 2008 में एन.आई.टी. मोजाल से अपना इंजीनियरिंग पूर्ण किया उसके बाद रियाज इंफार्मेटिक्स लिमिटेड में 2.5 वर्ष अक्सिस्टेंट मैनेजर के रूप में अपना सेवाएं दी। उसके उपरान्त इस्कॉन में इन्फार्मेशन आंश्रम में पूर्ण जीवन को समर्पित कर दिया। श्री प्रभु ने अपने वक्तव्य में कहा कि हमारा मन कई



बार नकारात्मक विचारों से विचलित हो जाता है, कैसे एक अस्वस्थ मन हमें अनुचित प्रतिस्पर्धा में लगा देता है, जिससे हम गलत निर्णय ले लेते हैं। यदि

हम मन के दांते को सुधार ले तो हम प्रसन्नता से अपना जीवन जी सकते हैं। मन हमारा सबसे बड़ा शत्रु भी होता है एवं सबसे बड़ा मित्र भी होता है। अगर हम मन का प्रयोग सही तरह से करना सीख गए तो हम बहुत सुकृत, शांति एवं आनंद से जीवन जी सकते हैं। शरीर के साथ-साथ में हमें अपने मन का भी ध्यान रखना होता है। अगर शरीर स्वस्थ है एवं मन संतुष्ट है तो हम जीवन में किसी भी लक्ष्य को प्राप्त कर सकते हैं एवं सभी कुतूहियों को समाप्त आसानी से कर सकते हैं। नकारात्मक विचार हमारी ऊर्जा को कम करते हैं, तथा हमारे कार्य करने की पूर्ण क्षमता को भी कम कर देते हैं, जीवन में हम शरीर पर तो ध्यान देते हैं लेकिन मन कभी-कभी अस्वस्थ रहता है, एक स्वस्थ मन एवं संतोष, स्वस्थ जीवन का अभिन्न अंग है।

फिल्टर प्लांट से काटे गए सागौन के पेड़ों को लेकर गरमाया

पूर्व विधायक नीरज दीक्षित ने तहसीलदार को सौपा ज्ञापन

नौगांव। गरीली गांव स्थित नौगांव नगर पालिका के फिल्टर प्लांट परिसर में बेशकीमती हरे-भरे सागौन के पेड़ों की अवैध कटाई को लेकर विवाद गरमा गया है। मामले को लेकर पूर्व कांग्रेस विधायक नीरज दीक्षित के नेतृत्व में कांग्रेस प्रतिनिधिमंडल ने बुधवार को एसडीएम के नाम तहसीलदार रंजन यादव को ज्ञापन सौंपा। ज्ञापन में मांग की गई कि सागौन के पेड़ों की कटाई करवाने वाले जिम्मेदार अधिकारियों और कर्मचारियों पर कड़ी कार्रवाई की जाए। साथ ही पूर्व में हुए पेड़ कटान की भी जांच कर दोषियों को दंडित किया जाए। पूर्व विधायक दीक्षित ने कहा कि यह गंभीर मामला है और नगर पालिका सीएमओ रामस्वरूप अवस्थी के मौखिक आदेश पर यह कटाई करवाई गई। उन्होंने मांग की कि फिल्टर प्लांट से हटाए गए



कर्मचारी को पुनः बहाल किया जाए और जप्त की गई सागौन को लकड़ी को वन विभाग के सुपुर्द किया जाए। कांग्रेस प्रतिनिधिमंडल ने चेतावनी दी कि यदि तीन दिवस के भीतर उचित कार्रवाई नहीं की गई तो कांग्रेस कार्यकर्ता तहसील कार्यालय परिसर में टेंट लगाकर उग्र आंदोलन करेंगे। इस अवसर पर कांग्रेस नगर अध्यक्ष कुलदीप यादव, गगन यादव, अरविंद्र यादव, सावंत सिंह, शैलू राजा, चंदन सिंह, विष्णु स्वरूप नायक सहित बड़ी संख्या में कांग्रेस कार्यकर्ता उपस्थित रहे। प्रदर्शन के दौरान नगर पालिका सीएमओ के खिलाफ जोरदार नारेबाजी भी की गई और ज्ञापन में उनके खिलाफ सख्त कार्रवाई की मांग की गई। इस संबंध में नगर पालिका सीएमओ रामस्वरूप अवस्थी ने कहा केवल परिसर में सूखे पेड़ों को सफाई के निदेश दिए थे, न कि हरे पेड़ों को काटने के। उन्होंने कहा कि यदि किसी ने हरे पेड़ काटे हैं।

सिविल लाइन थाना पुलिस ने तीन हजार के इनामी को दबोचा

छतरपुर। जिले में वर्षों से लंबित आपराधिक मामलों के फरार आरोपियों की गिरफ्तारी के लिए पुलिस अधीक्षक अगम जैन के निर्देशन में चलाए जा रहे जिला स्तरीय न्याय पथ अभियान के अंतर्गत छतरपुर पुलिस को बड़ी सफलता हाथ लगी है। विभिन्न थानों की संयुक्त कार्रवाई में 237 से अधिक प्रकरणों में फरार इनामी आरोपियों को गिरफ्तार किया गया, जिन पर कुल इनामी राशि हाई लाख रुपये से अधिक थी। थाना सिविल लाइन पुलिस ने वर्ष 2023 में दर्ज मारपीट, अवैध वसूली और एससी-एसटी एक्ट के गंभीर प्रकरण में फरार चल रहे 3000 के इनामी आरोपी नरेश उर्फ करुणेन्द्र सिंह भदौरिया (पिता नरेंद्र सिंह भदौरिया, निवासी ग्राम रसुईया टाकुरन) को गिरफ्तार कर न्यायालय में पेश किया। इस कार्रवाई में थाना प्रभारी निरीक्षक वाल्मीकि चौबे एवं उनकी पुलिस टीम की महत्वपूर्ण भूमिका रही।



मेडिकल कॉलेज निर्माण कार्य का केंद्रीय मंत्री ने किया निरीक्षण, कहा- बुंदेलखंड के लिए बड़ी सौगात



बुंदेलखंड क्षेत्र के लिए एक बड़ी खुशखबरी सामने आई है। बुधवार को नौगांव रोड स्थित निर्माणाधीन मेडिकल कॉलेज भवन का केंद्रीय सामाजिक न्याय एवं अधिकारिता मंत्री डॉ. वीरेंद्र कुमार ने निरीक्षण किया। इस दौरान उन्होंने परिसर में वृक्षारोपण भी किया। उनके साथ निरीक्षण में पुष्पेंद्र प्रताप सिंह, विनय पट्टेरिया तथा मेडिकल कॉलेज निर्माण कार्य में लगी टीम के सदस्य भी मौजूद रहे। निरीक्षण के दौरान डॉ. वीरेंद्र कुमार ने कहा कि छतरपुर में स्वास्थ्य सुविधाओं के विस्तार की दिशा में मेडिकल कॉलेज एक बड़ी उपलब्धि साबित होगा। उन्होंने बताया कि यह मेडिकल कॉलेज न केवल मध्य प्रदेश, बल्कि उत्तर प्रदेश से सटे जिलों के मरीजों के लिए भी बरदान साबित होगा। पहले लोगों को इलाज के लिए बाहर बड़े शहरों में जाना पड़ता था, लेकिन मेडिकल कॉलेज के शुरू होते ही यहां बेहतर चिकित्सा सुविधाएं और विशेषज्ञ डॉक्टरों की उपलब्धता सुनिश्चित होगी। डॉ. कुमार ने कहा कि मेडिकल कॉलेज का निर्माण कार्य तेज गति से चल रहा है और अलग-अलग ब्लॉकों का निरीक्षण कर कंसल्टेंसी एजेंसी को निर्माण की गुणवत्ता सुनिश्चित करने के निर्देश दिए गए हैं। उन्होंने यह भी कहा कि यह मेडिकल कॉलेज छतरपुर के विकास की रफ्तार को नई ऊंचाई देगा।

बैंक, एलआईसी और मेडिकल रिप्रेजेंटेटिव्स की एक दिवसीय हड़ताल, केंद्र सरकार की नीतियों का किया विरोध

छतरपुर। देवघाटी आंदोलन के तहत छतरपुर जिले में भी आज विभिन्न सरकारी एवं निजी संस्थानों के कर्मचारियों ने एक दिवसीय हड़ताल की। इस हड़ताल में बैंक कर्मियों, एलआईसी कर्मचारियों, मेडिकल एंड सेल्स रिप्रेजेंटेटिव्स यूनियन इकाई छतरपुर सहित अन्य संगठनों ने भाग लिया। एलआईसी के उच्च श्रेणी सहायक पद पर कार्यरत कर्मचारी सुनील कुमार पट्टेरिया ने जानकारी दी कि यह हड़ताल सतना डिवीजन इंडियोरस सप्लायर्स यूनियन के आह्वान पर रखी गई है। उन्होंने कहा कि प्रमुख मांगों में एलआईसी में 100 प्रतिशत एफडीआई को लागू करना, एलआईसी प्रिमियम पर लगने वाला जीएसटी हटाना, और संविदा एवं आउटसोर्सिंग के हजयार नियमित तृतीय व चतुर्थ श्रेणी की भर्ती करना शामिल है। उनका कहना है कि विदेशी कंपनियों को एफडीआई के माध्यम से एलआईसी में प्रवेश देना देश के आर्थिक हितों के विरुद्ध है। इसी क्रम में मेडिकल एंड सेल्स रिप्रेजेंटेटिव्स यूनियन इकाई छतरपुर ने भी छत्रपाल चौहान पर टेंट लगाकर विरोध प्रदर्शन किया। इस मौके पर यूनियन अध्यक्ष अनुभव तिवारी, सचिव ओम प्रकाश नामदेव, उपाध्यक्ष अशोक कुमार अनुजगो, सह सचिव मान सिंह यादव, कोषाध्यक्ष वैभव तिवारी, और कार्यकारिणी सदस्य महेश नामदेव, रविचंद्र नामदेव, राजेंद्र सोनी, अतुल दुबे, अश्विनी चौंसिया, रवि



पट्टेरिया, अंबुज सहित बड़ी संख्या में मेडिकल प्रतिनिधि मौजूद रहे। मेडिकल रिप्रेजेंटेटिव्स की एक दिवसीय हड़ताल में कर्मी लार्ड जाय और दवाओं से जीएसटी हटाया जाए। सार्वजनिक क्षेत्र की फार्मा कंपनियों को पुनर्जीवित किया जाए ताकि आत्मनिर्भरता को बढ़ावा मिल सके। यूनियन के अनुसार, इस राष्ट्रव्यापी हड़ताल में करीब तीन लाख मेडिकल रिप्रेजेंटेटिव्स शामिल हुए। छतरपुर इकाई की हड़ताल भी पूर्णतः सफल रही और इसमें सभी सदस्य सक्रिय रूप से शामिल हुए। के प्रवेश पर लग प्रतिबंध हटाया जाए। दवाओं समेत आवश्यक वस्तुओं की कीमतों में कमी लाई जाए और दवाओं से जीएसटी हटाया जाए। सार्वजनिक क्षेत्र की फार्मा कंपनियों को पुनर्जीवित किया जाए ताकि आत्मनिर्भरता को बढ़ावा मिल सके। यूनियन के अनुसार, इस राष्ट्रव्यापी हड़ताल में करीब तीन लाख मेडिकल रिप्रेजेंटेटिव्स शामिल हुए। छतरपुर इकाई की हड़ताल भी पूर्णतः सफल रही और इसमें सभी सदस्य सक्रिय रूप से शामिल हुए।

